



सड़क हादसे में शिक्षक हुए घायल, रायपुर किया रेफर

फरसगांव। माकड़ी क्षेत्र के ग्राम कुमगांव के पास मंगलवार को रात करीब 7 बजे ग्राम रौंधना निवासी दिनेश शोरी पिता सुरेश कुमार शोरी सड़क हादसे में गंभीर रूप से घायल हो गए। जिन्हें तत्काल उपचार हेतु फरसगांव अस्पताल लाया गया। उनके सर में गंभीर चोट आई है। बेहोश होने के चलते उन्हें रात को ही बेहतर उपचार हेतु रायपुर रेफर किया गया है। जानकारी अनुसार दिनेश शोरी शिक्षक है जो रौंधना में स्थित स्कूल में प्रधानपाठक के पद पर पदस्थ है। जो मंगलवार को शाम अपनी स्कूटी में सवार होकर अपने घर जा रहे थे तभी सड़क हादसे का शिकार हो गए। वह कुमगांव के पास रोड में घायल अवस्था में पड़े हुए थे। हादसा कैसे हुआ है इसकी जानकारी किसी को नहीं है। अंदाजा लगाया जा रहा है कि किसी अज्ञात वाहन ने उन्हें टक्कर मारी होगी।

खड़े ट्रक के पीछे जा टकराई टिप्पर, चालक हुआ घायल



फरसगांव। नेशनल हाईवे 30 घाघड़ी पुल में बुधवार की सुबह करीब 5 बजे रोड किनारे खड़ी टिप्पर वाहन के पीछे दूसरी टिप्पर वाहन टकरा गई। जिससे टिप्पर का चालक रीता निवासी बाघुलाल यादव पिता छोटे लाल यादव वाहन में फंसा हुआ, जिसे एक घंटे की कड़ी मशकत के बाद बाहर निकलाया गया। चालक के पैर में गंभीर चोट आई है, फरसगांव थाना पुलिस ने घायल चालक को पुलिस वाहन से उपचार हेतु फरसगांव अस्पताल लाकर भर्ती किया गया है।

जन्मदिन पर एसडीएम ने लिया पर्यावरण संरक्षण का संकल्प



फरसगांव। फरसगांव राज्य अन्विमागीय अधिकारी अश्वन कुमार पुसाम ने 2 जुलाई बुधवार को अपने जन्मदिन के अवसर पर एसडीएम कार्यालय परिसर में कचरल का पेड़ लगाकर पौधारोपण किया। वहीं उन्मीद सामाजिक संस्था के सदस्यों, एसडीएम कार्यालय और तहसील कार्यालय में रहने वाले कर्मचारियों के साथ केक काटकर जन्मदिन को मनाया, सभी लोगों ने उन्हें बधाई व शुभकामनाएं दीं। इस दौरान एसडीएम अश्वन कुमार पुसाम ने कहा कि पेड़ हमारे जीवन का आधार है, पेड़ पौधों के बिना जीवन की परिकल्पना भी नहीं की जा सकती है। जब तक हरे- भरे वृक्ष है तब तक हमारी सांसे सुरक्षित है इसी संदेश के साथ हम सभी को पर्यावरण को बचाये रखने अधिक से अधिक पेड़ पौधे लगाना चाहिए और लोगों को भी पेड़ लगाने जागरूक करना चाहिए। पेड़ पौधे लगाने के साथ उनकी रक्षा करना भी जरूरी है। एसडीएम ने अपने संबन्धित कर्मचारियों को निर्देशित किया कि सभी लोग अधिक से अधिक पेड़ लगाये और उनके संरक्षण व संवर्धन भी करें। इस दौरान तहसीलदार डॉ जयकुमार नाग, नायब तहसीलदार निधि नेमन, आरआई गुमान दीवान, उन्मीद के सदस्य फिरोज नेमन, डिक्की जाससवाल, पत्रकार रामकुमार भारद्वाज, अनिल नेताम, पटवारी शिव पोयम, पवन नेताम,भूय्य दीन निर्मलकर, सहित अन्य लोग उपस्थित थे।



शाला प्रवेश उत्सव में विधायक टेकाम ने बांटीं साइकिलें

हरिभूमि न्यूज ►► फरसगांव

फरसगांव ब्लाक के ग्राम चरकई में बुधवार को विकासखंड स्तरीय शाला प्रवेश उत्सव कार्यक्रम का आयोजन किया गया। इस कार्यक्रम में मुख्यातिथि के रूप में केशकाल विधायक नीलकंठ टेकाम शामिल हुए। विधायक ने सभी नवप्रवेशित बच्चों को विद्यालय जीवन की शुभंशत के लिए ढेरों शुभकामनाएं दिए , साथ ही बोर्ड परीक्षा में श्रेष्ठ प्रदर्शन करने वाले विद्यार्थियों को स्मृति चिन्ह भेंट कर उनके उज्ज्वल भविष्य की मंगलकामनाएं प्रेषित की।

तदवश्तत विधायक ने सरकार की मुख्यमंत्री सरस्वती सायकल योजना में तहत स्कूली छात्राओं को निःशुल्क सरस्वती सायकल वितरित कर उन्हें

कोणडागांव-नारायणपुर जिला हरिभूमि 12

हरिभूमि न्यूज ►► कोणडागांव

सड़क सुरक्षा समिति ने लिए अहम निर्णय, नियम उल्लंघन पर होगी सख्त कार्रवाई

जिला सड़क सुरक्षा समिति की बैठक

अधिकारी—कर्मचारी भी होंगे जवाबदेह

सभी शासकीय अधिकारियों और कर्मचारियों को यातायात नियमों का पालन करना अनिवार्य किया गया है। उल्लंघन करने पर उनके विरुद्ध भी कार्रवाई होगी।

ये रहे उपस्थित

इस बैठक में पुलिस अधीक्षक वाय. अक्षय कुमार, जिला पंचायत सीईओ अविनाश भोंई, एसडीएम चित्रकांत चाली ठाकुर, एसडीएम अजय उरांव, जिला परिवहन अधिकारी अतुल असेया सहित यातायात, स्वास्थ्य, नगर पालिका, लोक निर्माण एवं राष्ट्रीय राजमार्ग विभाग के अधिकारी शामिल हुए।

सड़क सुरक्षा के लिए चिन्हांकित ब्लैक स्पॉट्स और हाई रिस्क जोन में आवश्यक सुधारात्मक कदम उठाए जाएंगे। संबंधित विभागों को इन कार्यों की नियमित समीक्षा करने के निर्देश दिए गए।

प्रशासन ने दोहराया कि शराब, नशीले पदार्थों के सेवन के बाद वाहन चलाने, नाबालिगों द्वारा वाहन चलाने, बिना लाइसेंस और बिना सीट बेल्ट जैसे मामलों में भी सख्त कार्रवाई की जाएगी। आवारा मवेशियों के कारण हो रही दुर्घटनाओं पर लगातार लगाने के लिए पशुपालकों से जुमाना वसूलने का निर्देश दिया गया। प्रमुख मार्गों पर प्राथमिक उपचार की व्यवस्था सुनिश्चित करने के साथ—साथ हादसों में सहायता करने वाले नागरिकों को 'राहवीर योजना' के तहत प्रोत्साहन देने का निर्णय भी लिया गया।

पुलिस मुख्यालय के निर्देश पर विशेष कार्रवाई, 11 राज्यों में सक्रिय गिरोह का भंडाफोड़ फरसगांव पुलिस ने अंतर्राज्यीय साइबर टगों का किया पर्दाफाश, 5 गिरफ्तार

हरिभूमि न्यूज ►► कोणडागांव/फरसगांव

जिला कोंडागांव के फरसगांव थाना पुलिस ने बड़ी कामयाबी हासिल करते हुए 11 राज्यों में वॉलेंट 5 अंतर्राज्यीय साइबर टगों को गिरफ्तार किया है। ये आरोपी लगभग 1.70 करोड़ रुपये के साइबर फ्रॉड में संलिप्त थे।

■ म्यूल अकाउंट से फ्रॉड प्रयागराज एयरपोर्ट पर बड़ा खुलासा

पुलिस की इस कार्रवाई में आरोपी बिलासपुर और प्रयागराज से गिरफ्तार किए गए। छत्तीसगढ़ पुलिस मुख्यालय रायपुर द्वारा म्यूल अकाउंट और साइबर अपराध पर प्रभावी कार्रवाई के निर्देश मिलने के बाद कोण्डागांव के पुलिस अधीक्षक वाय अक्षय कुमार एवं अतिरिक्त पुलिस अधीक्षक कौशलेंद्र देव पटेल के मार्गदर्शन में विशेष कार्रवाई शुरू की गई। इस तारतम्य में एसडीओपी फरसगांव अभिनव उपाध्याय के नेतृत्व में एक विशेष टीम गठित की गई। जिसमें थाना प्रभारी निरीक्षक संजय सिन्हे और सायबर सेल के सदस्य शामिल थे। इनकी लगातार मेहनत से आरोपियों तक पहुंच संभव हो पाई।

फ्रॉड का तरीका : सायबर फ्रॉड के लिए म्यूल अकाउंट्स का प्रयोग किया जाता था। गरीब या लालची व्यक्तियों से उनके नाम पर बैंक खाता खुलवाया जाता और खाते से जुड़ी सभी चीजें—जैसे एटीएम, पासबुक, मोबाइल सिम आदि, गिरोह अपने पास रख लेता था। लेयर—1 से लेकर लेयर—4 तक इन खातों को ऊंची कीमतों पर बेचा जाता और अंततः उनका उपयोग साइबर फ्रॉड, सेक्सटॉर्शन, ट्रैडिंग स्कैम और अवैध ऑनलाइन बैंटिंग में किया जाता था।

पुलिस टीम की सराहनीय भूमिका

इस महत्वपूर्ण कार्रवाई में निम्न अधिकारियों और कर्मचारियों की उल्लेखनीय भूमिका रही। एसडीओपी अभिनव उपाध्याय, निरीक्षक संजय सिन्हे, सायबर सेल प्रभारी परमेश्वर साहू, टीम सदस्य अजय मरकाम, संतोष कोडीपी, मनोज पोयाम, रजउ राम, पितांबर कठार आदि। तकनीकी विश्लेषक लोकेन्द्र भण्डारी। गिरफ्तार आरोपी, जे सुधाकर पटोनाकर दुर्गा, रवि साहू मिलाई, दुर्गेश कुमार सोनी दुर्गा, चन्दन कुमार विश्वकर्मा मिलाई, प्रभाकर, राय फरसगांव, जय संपति कुल 10 से अधिक मोबाइल फोन 6 से अधिक एटीएम कार्ड, नकद राशि 5.900 कई साइबर फ्रॉड से जुड़े बैंक अकाउंट की जानकारी साइबर अपराधियों का पर्दाफाश हुआ। पुलिस की इस कार्यवाही से साइबर अपराधियों के एक बड़े नेटवर्क को पर्दाफाश हुआ है। यह कार्रवाई न केवल छत्तीसगढ़ में, बल्कि अन्य राज्यों की पुलिस के लिए भी एक प्रेरणादायक उदाहरण है कि समन्वित प्रयास और तकनीकी दक्षता से ऐसे गिरोहों को जड़ से खत्म किया जा सकता है।

प्रयागराज एयरपोर्ट पर हुआ बड़ा खुलासा

प्रभाकर राय नामक आरोपी की गिरफ्तारी के बाद शेष साक्ष्यों की जानकारी मिली। आरोपी पुलिस से बचने फ्लाइट से प्रयागराज भाग निकले, लेकिन एसडीओपी उपाध्याय की तत्परता और तकनीकी विश्लेषण की मदद से रायपुर एयरपोर्ट से तुरंत सूचना एकत्र की गई और सीआईएसएफ व प्रयागराज पुलिस की मदद से उन्हें एयरपोर्ट पर ही रोक लिया गया। इन आरोपियों को पुलिस की टीम ट्रैजिट रिमांड पर कोण्डागांव लाकर न्यायालय में पेश किया गया। जहां से सभी को जेल भेज गया।

अन्य राज्यों की पुलिस को भी जानकारी साझा

गिरफ्तार आरोपियों से पूछताछ के दौरान 34 अन्य संदिग्ध खातों की जानकारी भी सामने आई है, जिनमें लगभग 9.39 लाख रुपये की राशि पाई गई है। संबंधित बैंक खातों को होल्ड करने की प्रक्रिया जारी है। इसके अलावा आंध्र प्रदेश, महाराष्ट्र, पश्चिम बंगाल, कर्नाटक, उड़ीसा, राजस्थान, गुजरात, हरियाणा और उत्तर प्रदेश पुलिस से इन अपराधियों की जानकारी साझा की जाएगी।

उधेड़ी गई म्यूल अकाउंट की परतें

मामला में दर्ज अपराध क्रमांक 46/2025 से शुरू हुआ। जिसमें मावेश तारम नामक आरोपी को गिरफ्तार कर पूछताछ की गई। इसके बाद म्यूल अकाउंट से जुड़े लेयर—2 और लेयर—3 के अन्य शांति आरोपियों की पहचान की गई। फरसगांव पुलिस की राशि पाई गई है। संबंधित बैंक थाना में ही तीन और अपराध क्रमांक 82/2025, 83/2025 और 84/2025 दर्ज हुए, जिनका विश्लेषण करने पर सभी मामलों के एक ही गिरोह से जुड़े होने की पुष्टि हुई।

केशकाल में महिला बस्तर फाइटर की संदिग्ध मौत

हरिभूमि न्यूज ►► कोणडागांव

कोंडागांव जिले के केशकाल थाना क्षेत्र में पदस्थ एक महिला आरक्षक बस्तर फाइटर की संदिग्ध परिस्थितियों में मौत हो गई। उसका शव हाउसिंग बोर्ड कॉलोनी स्थित घर में फांसी के फंदे पर लटका मिला, जिससे पूरे पुलिस महकमे में हड़कंप मच गया है। घटना की सूचना मिलते ही केशकाल पुलिस मौके पर पहुंची। प्रारंभिक जानकारी के अनुसार, महिला आरक्षक की काफी देर तक कोई आवाज न आने पर पुलिस को सूचना दी गई। द र वा जा खटखटाने के बावजूद न खुलने पर पुलिस ने दरवाजा तोड़कर अंदर प्रवेश किया, जहां महिला आरक्षक की लाश फंदे पर लटकी मिली। मौके पर पंचनामा कार्रवाई के बाद शव को फंदे से नीचे उतारा गया और पोस्टमार्टम के लिए मच्युरी भेजा गया है। फिलहाल पुलिस मौत की वजह का पता लगाने के लिए जांच में जुटी हुई है। बताया जा रहा है कि मृतिका के पिता भी पुलिस विभाग में प्रधान आरक्षक के पद पर कार्यरत हैं और किसी अन्य जिले में पदस्थ हैं। महिला आरक्षक की आत्महत्या के पीछे क्या कारण हैं, यह फिलहाल स्पष्ट नहीं है। पुलिस ने बताया कि पोस्टमार्टम रिपोर्ट आने के बाद ही मौत का सही कारण स्पष्ट हो पाएगा। वहीं, घटना की हत्या या आत्महत्या के एंगल से भी जांच की जा रही है।



हर्षोल्लास से मनाया गया शाला प्रवेश उत्सव नवप्रवेशी बच्चों का सम्मान



हरिभूमि न्यूज ►► कोणडागांव

कोंडागांव में संकुल स्तर अन्तर्गत बालक हाईस्कूल शाला ने राज्य शासन के निर्देशानुसार शाला प्रवेशोत्सव का आयोजन किया गया। सर्व प्रथम कार्यक्रम के मुख्य अतिथि नगर पालिका अध्यक्ष नरपति पटेल उपाध्यक्ष जसकेतु उसेंडी के द्वारा माँ सरस्वती एवं छत्तीसगढ़ महतारी के पूजा अर्चना कर शाला प्रवेशोत्सव शुभारंभ किया गया। कक्षा 6वीं, 9वीं में प्रवेश लेने वाले छात्र, छात्राओं का तिलक चंदन लगा कर स्वागत सत्कार कर निःशुल्क पाठ्य पुस्तक, शाला गणवेश प्रदान, सायकल वितरण किया गया। बच्चों ने नगरपालिका अध्यक्ष से कुर्सी टेबल की मांग कि तुरंत अध्यक्ष ने 2 लाख कि स्वीकृति दी। गुरुजन एवं बच्चों ने आभार व्यक्त किया के इसके पश्चात बच्चों के शाला प्रवेश को यादगार बनाने के लिए सभी बच्चों के फिंगर प्रिंट लिये गये। इस दौरान कक्षा 06वीं, 9वी के सभी नव प्रवेशित बच्चो को शाला परिवार के तरफ से न्यूता भोजन कराया गया। शाला के प्राचार्य श्री नायर ने छात्र, छात्राओं को प्रतिदिन शाला आने के लिए प्रेरित किया।

ये रहे उपस्थित

इस अवसर पर जनभागीदारी अध्यक्ष जैनेंद्र सिंह ठाकुर, जितेंद्र सुराना, आरके जैन, पार्षद संतोष पात्र, जॉन सर, पांडे सर उपस्थित रहे।

टगी के मामलों की जांच की मांग

हरिभूमि न्यूज ►► धनौरा

सरकारी कर्मचारियों को लाखों लाखों का लाभ होने का ख्वाब दिखाकर एक साथ एक से अधिक बैंकों से लाखों लाखों रुपए ऋण स्वीकृत करारकर टगी करने का अनोखा मामला इन दिनों सुर्खियों में है।



केशकाल विधानसभा के पूर्व विधायक कृष्ण कुमार ध्रुव ने केंद्र सरकार के कित मंत्री एवं गृहमंत्री को पत्र प्रेषित करके जांच कराने की मांग किया है। पूर्व विधायक ने यह आशंका जाहिर किया है कि बैंकों से ऋण के माध्यम से प्राप्त धनराशि का उपयोग कहाम किया गया, यह पता लगाया जाना जरूरी है। इतनी बड़ी संख्या में सरकारी कर्मचारियों से लाखों लाखों रुपए की टगी करके करोड़ों रुपए इकट्ठा कर लेने वाले टगों के द्वारा टगी से अर्जित करोड़ों रुपये का उपयोग कहीं राष्ट्र विरोधी गतिविधि में तो नहीं किया जा रहा। यह आशंका जाहिर करते जांच कराने की मांग पूर्व विधायक द्वारा किया गया है।

पेज 11 के शेष सर्वाधिक नक्सल प्रभावित ...

करना, यह सुनिश्चित करना कि बच्चों को उचित और सुविधा आधारित केस प्रबंधन मिले। मृत्यु दर को कम करना, बच्चों को कुपोषण से मुक्त करने के लिए माताओं को प्रशिक्षण देना। इस केन्द्र में बच्चों को 15 दिनों तक विशेष चिकित्सा सुविधा और खानपान के माध्यम से उपचार दिया जाता है। निःशुल्क जांच, इलाज और खानपान प्रदान किया जाता है। माताओं को बच्चों की देखभाल करने और उन्हें सुपोषित करने के लिए प्रशिक्षित किया जाता है।

मल्लिगुड़ा-जरटी

की ओर रवाना हुए। घटना की सूचना विशाखापटनम रेल मंडल को मिलते ही डीअरएम व आधा दर्जन वरिष्ठ मंडल रेल अधिकारियों का दल घटना स्थल के रवाना होने की खबर है। बताया जा रहा है,कि लगभग 100 टिप्पर से ज्यादा मिट्टी को पट्टरी से साफ करने में दो दिन का समय लग सकता है। इसलिफ किरन्तुल और जगदलपुर से चलने वाली पैसेंजर व एक्स्प्रेस ट्रेनें दो से तीन दिन बाधित रहने की आशंका है। समाचार लिखे जाने तक मरम्मत व सुधार कार्य शुरू नहीं हुआ था।

विधायक करिय ने...

में विकास कार्य हो रहे हैं,जनता को मूलभूत सुविधाएं देना हमारा कर्तव्य है। जिस पर हम खरा उत्तरने का कार्य कर रहे हैं। मुख्यमंत्री विष्णु देव साय के नेतृत्व में लगातार विकास की बयार बह रही है। जनता को मूलभूत सुविधा सड़क, नाली,

जिला वन अधिकार समिति की बैठक सम्पन्न, 1230 पट्टों का हुआ वितरण

हरिभूमि न्यूज ►► कोणडागांव

कलेक्टर नूपुर राशि पन्ना की अध्यक्षता में जिला स्तरीय वन अधिकार समिति की बैठक संपन्न हुई। जिसमें जिला पंचायत अध्यक्ष रीता शोरी, जि ला पं च य त

■ वन अधिकार पत्र के लिए प्राप्त आवेदनों पर हुई चर्चा

सदस्य रामदई नाग व रदमा बबेल एवं समिति के सदस्य उपस्थित रहे। कलेक्टर ने बैठक में कहा कि वन अधिकार के लिए प्राप्त आवेदनों और दस्तावेजों की समुचित जांच के बाद जो आवेदक पात्र हैं उन्हें ही पट्टा वितरण करें। बैठक में आदिवासी विकास विभाग के सहायक आयुक्त ने जानकारी दी कि समिति की गत बैठक में व्यक्तिगत वन अधिकार पत्र और सामुदायिक वन अधिकार के लिए कुल 1346 प्रकरणों पर चर्चा हुई थी। जिसमें 1274 व्यक्तिगत वन अधिकार पत्र के आवेदनों में से 1230 का वितरण किया जा चुका है और 44 आवेदन के लिए शेष है। इसी प्रकार



सामुदायिक वन अधिकार के 23 और सामुदायिक वन संसाधन के 8 प्रकरण का भी वितरण किया जा चुका है। बैठक में बताया गया कि शेष 44 प्रकरणों में से 21 प्रकरण में आपत्ति का निराकरण कर वन मण्डल कोण्डागांव को भेजा गया है। 07 प्रकरणों पर वन परिक्षेत्र अधिकारी माकड़ी के द्वारा आपत्ति दर्ज किया गया है। जिसके द्वारा वेरिफिकेशन के लिए निर्देशित किया गया। शेष प्रकरणों में नजरी नक्शा बनाने की कार्यवाही जारी है।

ये रहे उपस्थित

इस अवसर पर डीएफओ चुड़ामणि सिंह, एसडीएम कोण्डागांव अजय उरांव, एसडीएम फरसगांव अश्वन कुमार पुसाम भी उपस्थित रहे।

स्टेयरिफ छोड़ हल

हल चला रहे हैं। उद्यान में पर्यटकों के लिए निषेध होने से वे 30 सितंबर तक बेरोजगार हो गए हैं। उद्यान में ईंकी विकास टूरिज्म की ओर से पर्यटकों के लिए विभिन्न कार्यक्रम किए जा रहे हैं, जिससे पर्यटकों में उत्साह बढ़ा है, जिसके बाद भी जिप्सी चालक बेरोजगार हो गए।

गड्डे में भरे पानी....

अधिकारी टेंडर खुलेगा कहरकर गर्मी बीत गया, अब तक सड़क का टेंडर नहीं हुआ, कार बाइक सवार को बहुत ही परेशानी हो रही है। गड्डे में पानी भरा रहता है तो पता नहीं चलता कि कितना बड़ा गड्डा है झीरम कैम्प के सामने गहरा छोटा तालाब बन गया है।

गड्डों को शीघ्र ही पाटा जाएगा : लोक निर्माण विभाग राष्ट्रीय राजमार्ग उप समीग सुकमा के एसडीओ दिलीप बारला ने इस संबंध में बताया कि नेशनल हाईवे-30 में गड्डों का शीघ्र पाटा जाएगा२8 जिससे लोगों परेशानी नहीं हो सके।

दण्डाधिकारी जांच के....

सामग्री बरामद किया गया। थाना उखूर से ईलनिंड़ी क्षेत्रांतर्गत घटना 6 मई से 7 मई तक गाम करेगुट्टा पहाड़ में हुए पुलिस नक्सली गुटभेड़ की घटना घटित हुई जिसमें फायरिंग सक्ने के बाद घटना स्थल पर 14 अज्ञात पुरूष एवं 8 महिला माओवादी का शव सहित भारी मात्रा में नक्सल सामग्री बरामद किया गया। इन सभी घटनाओं के संबंध में जिस किसी को भी किसी प्रकार की जानकारी हो तो 15 जुलाई तक न्यायालय अनुविभागीय दण्डाधिकारी उखूर में उपस्थित होकर साक्ष्य प्रस्तुत कर सकेंगे हैं।

खबर संक्षेप

एनसीसी वार्षिक प्रशिक्षण शिविर का हुआ समापन



भोण्ड। छत्तीसगढ़ बालिका बटालियन एनसीसी परचनपाल में वार्षिक प्रशिक्षण शिविर का आयोजन 22 जून से 1 जुलाई तक शासकीय कन्या शिक्षा परिसर परचनपाल में किया गया। जिसमें बस्तर संभाग के 550 एनसीसी कैडेटों ने भाग लिया। इस प्रशिक्षण शिविर में कैडेटो को सैन्य प्रशिक्षण के साथ-साथ उनके व्यक्तित्व विकास की ओर विशेष ध्यान दिया गया। ताकि आगे जाकर एक जिम्मेदार नागरिक बन सके और देश के विकास में योगदान दें। शिविर में उत्कृष्ट प्रदर्शन करने वाले कैडेटो को मेडल एवं प्रशंसा पत्र से सम्मानित किया गया। कैप्ट कर्माडेंट कर्नल सी दास गुप्ता, डिप्टी कैप्ट कर्माडेंट लेफ्टिनेंट कर्नल अरुण कांडपाल, सूबेदार मेजर धर्मेन्द्र सिंह और पीआई स्टाफ एवं एएनओ ने कैडेटों को उनके उज्ज्वल भविष्य की शुभकामनाएं दी। बाहर से आए हुए मेहमानों का आभार व्यक्त किया गया और उन्हें स्मृति चिन्ह देकर सम्मानित किया गया।

शिक्षकों को हाई कोर्ट से स्टे हटते ही मिली खुशियां गौदम। विगत 12 वर्षों से प्राचार्य पदोन्नति की बात जोहते शिक्षकों को हाई कोर्ट से स्टे हटते ही खुशियां मिली। उक्त जानकारी देते हुए



छत्तीसगढ़ शिक्षक संघ के प्रांताध्यक्ष संजय ठाकुर ने बताया कि 2013 के बाद से राज्य में प्राचार्य पदोन्नति नहीं हुई थी। नब्बे प्रतिशत से अधिक हाई स्कूल प्राचार्य विहीन थे। संस्था प्रमुख की पदस्थापना नहीं होने से अनुशासन और शिक्षा गुणवत्ता पर प्रभाव पड़ रहा था। सैकड़ों योग्यता और पात्रताधारी शिक्षक पदोन्नति की राह ताकते सेवानिवृत्त और मृत हो गए। वर्तमान सरकार से सत्ता संभालते ही शिक्षक संघ ने शिक्षा विभाग के भारसाधक एवं मुख्यमंत्री से मिलकर इस पर व्यापक और सारगर्भित चर्चा कर शीघ्र प्राचार्य पदोन्नति आदेश जारी करने की मांग की थी जिस पर मुख्यमंत्री ने सकारात्मक रूप से लेकर विभाग को प्राचार्य के आदेश जारी करने के निर्देश दिए।

स्थानांतरित कर्मचारियों को रिलीव करने के निर्देश देतेवाड़ा। कलेक्टरों दे कार्यालय के

तृतीय तल सभा कक्ष में कलेक्टर कुणाल दुदावत की अध्यक्षता में साप्ताहिक समय-सीमा की बैठक आहूत की गई। कलेक्टर ने सर्वप्रथम जिला स्तर पर कर्मचारियों के स्थानांतरण के संबंध में कहा कि स्थानांतरित हुए कर्मचारियों को तीन दिवस के भीतर तत्काल रिलीव करें। इसमें किसी भी प्रकार का क्विलंब नहीं होना चाहिए। इसके अलावा उन्होंने एलडब्ल्यूएंट्री के तहत संतुष्टिकरण के संबंध में जानकारी लेते हुए कहा कि इसके तहत विभागों द्वारा दिए गए डेटा के ऑफलाइन एवं पोर्टल की एंट्री में किसी भी प्रकार का विरोधाभास नहीं होना चाहिए। क्योंकि इसकी मॉनिटरिंग राज्य एवं केन्द्र स्तर पर की जाती है और आंकड़ों में किसी भी प्रकार का अंतर को स्वीकार्य नहीं किया जाता।

नशामुक्ति का लिया संकल्प



हरिभूमि न्यूज ►► बकावट

जिला कोटपा प्रवर्तन दल द्वारा नशा मुक्ति अभियान के तहत बकावट थाना परिसर में कार्यक्रम का आयोजन किया गया। इस दौरान थानेदार ने कहा कि नशा आज के समय में एक गंभीर समस्या बन चुका है, जो व्यक्ति के शारीरिक, मानसिक और सामाजिक जीवन को बुरी तरह प्रभावित करता है। यह न केवल स्वास्थ्य को नुकसान पहुंचाता है, बल्कि व्यक्ति के परिवार और समाज पर भी इसका गहरा नकारात्मक प्रभाव डालता है। शराब, तंबाकू,

जर्जर व अतिजर्जर शालाओं में बच्चों को नहीं बिटाएं : बीईओ

हरिभूमि न्यूज ►► बस्तर

लगातार बारिश को देखते हुए विकास खण्ड शिक्षा अधिकारी भारती देवांगन एवं सहायक खण्ड शिक्षा अधिकारी सुशील कुमार तिवारी ने विभिन्न शालाओं का निरीक्षण किया।

जर्जर एवं अतिजर्जर शालाओं में बच्चों को नहीं बिठाये जाने के निर्देश मौके पर दिए गए। साथ ही पानी सीपेज व छत से पानी टपकने वाली शालाओं व जर्जर शालाओं का चिन्हांकन कर वैकल्पिक व्यवस्था मौके पर ही ग्राम सरपंच, पंच व



जैविक खेती को अपनाने किया प्रोत्साहित

सीईओ ने लिया जैविक खेती व बीज वितरण केंद्रों का जायजा

हरिभूमि न्यूज ►► दंतेवाड़ा

जिला पंचायत सीईओ जयंत नाहटा ने आज जिले में संचालित बायो इनपुट रिसोर्स सेंटर एवं बीज भंडारण एवं वितरण केंद्र तथा जैविक खेती करने वाले किसानों के खेतों का निरीक्षण किया। इस दौरान उन्होंने जैविक खेती को प्रोत्साहित करने तथा किसानों को उच्च गुणवत्ता वाले बीज एवं जैविक आदान सामग्री सुलभ कराने

■ किसानों को दी जा रही सुविधाओं का किया निरीक्षण

संबंधी व्यवस्थाओं की समीक्षा की।

इस क्रम में सीईओ ने जैविक आदान सामग्री केंद्र में जीवामृत, हंडी दवा, जैविक उर्वरक आदि की भंडारण एवं वितरण व्यवस्था का अवलोकन किया। उन्होंने अधिकारियों को निर्देशित किया कि जैविक आदान सामग्रियों का अधिक से अधिक किसानों तक वितरण सुनिश्चित किया जाए। साथ ही वितरण प्रक्रिया पूर्णतः पारदर्शी एवं



उसका नियमित रिकॉर्ड रखा जाए ताकि किसानों को जैविक खेती की तकनीकी जानकारी व प्रशिक्षण दिया जाए। इससे वे वैज्ञानिक तरीके से खेती कर सकेंगे। इसके अलावा उन्होंने बीज भंडारण केंद्र में किसानों से सीधे संवाद कर बीज वितरण प्रक्रिया और किसान क्रेडिट कार्ड के माध्यम से शून्य ब्याज दर पर नकद व वस्तु ऋण की उपलब्धता के बारे में जानकारी ली। उन्होंने किसानों को इस किसानों का लाभ लेने हेतु प्रोत्साहित किया तथा शासन की योजनाओं की जानकारी

देते हुए जागरूकता बढ़ाने के निर्देश अधिकारियों को दिए। निरीक्षण के दौरान सीईओ नाहटा ग्राम कुम्हाररास पहुंचे, जहाँ उन्होंने जैविक विधि से धान की खेती कर रहे किसान जोगा राम कश्यप के खेत का अवलोकन किया। इस अवसर पर उन्होंने कतार रोपण, जीवामृत और हंडी दवा के उपयोग जैसी जैविक विधियों की जानकारी ली और किसानों के अनुभवों को जाना। उन्होंने किसानों को बताया कि जैविक खेती अपनाकर न केवल खेती की लागत को कम किया जा सकता है, बल्कि

उत्पादन में भी वृद्धि की जा सकती है। साथ ही इससे स्वास्थ्य और पर्यावरण की सुरक्षा भी सुनिश्चित होती है। सीईओ द्वारा कृषि विभाग के अधिकारियों को निर्देश भी दिया गया कि वे किसानों की समस्याओं का त्वरित समाधान करते हुए जैविक खेती को बढ़ावा देने के लिए नियमित रूप से प्रशिक्षण एवं जागरूकता कार्यक्रम आयोजित करें।

इस निरीक्षण के दौरान कृषि विभाग के उप संचालक सूरज पंसारि सहित अन्य अधिकारी एवं कर्मचारी मौजूद थे।

मां दंतेश्वरी समन्वय समिति संचालित वृद्धा आश्रम को मिला ई-रिवंशा



दंतेवाड़ा। जनसरोकार और कल्याणकारी योजनाओं की दिशा में एक संवेदनशील पहल करते हुए, मां दंतेश्वरी समन्वय समिति द्वारा संचालित हारम स्थित वृद्धा आश्रम को एक ई-रिक्षा प्रदान किया गया। यह ई-रिक्षा जिला पंचायत अध्यक्ष नंदलाल मुड़ामी एवं उपाध्यक्ष अरविंद कुंजाम के करकमलों से वृद्धा आश्रम समिति को सौंपा गया। जिला पंचायत अध्यक्ष नंदलाल मुड़ामी ने इस अवसर पर कहा, वृद्धजन हमारे समाज की अमूल्य धरोहर हैं। उनका सम्मान और उनकी सुविधाओं का ध्यान रखना हमारा दायित्व है। यह ई-रिक्षा उनके दैनिक जीवन को अधिक सहज और सुगम बनाने की दिशा में एक महत्वपूर्ण प्रयास है। जिला पंचायत उपाध्यक्ष अरविंद कुंजाम ने कहा कि आने वाले समय में भी वृद्धा आश्रम की अन्य आवश्यकताओं की पूर्ति हेतु प्रशासन पूरी तरह प्रतिबद्ध रहेगा।

नशा सेवन कर गाड़ी न चलाने की दी समझाइश

हरिभूमि न्यूज ►► गौदम

गौदम नगर पंचायत के सभा कक्ष में आयोजित जिला ड्राइवर संघ की बैठक में अध्यक्ष रजनीश सुराना ने विभिन्न मुद्दों पर चर्चा की।

■ नगर पंचायत अध्यक्ष ने जिला ड्राइवर संघ के साथ की बैठक

इस बैठक में बस स्टैंड और टैक्सी स्टैंड में वाहनों को व्यवस्थित तरीके से खड़ा करने और त्वच्छता बनाए रखने जैसे महत्वपूर्ण विषयों पर चर्चा की गई। इस दौरान बैठक में नगर पंचायत गौदम मुख्य नगर पालिका अधिकारी तुलसी प्रधान,



उप अभियंता मुकेश कोराम, पार्षद श्रीकांत राव, अवधेश गुप्ता, जिला ड्राइवर संघ के अध्यक्ष मनीष पांडे उपस्थित रहे। नगर पंचायत गौदम अध्यक्ष रजनीश सुराना ने बस स्टैंड और टैक्सी स्टैंड में वाहनों को

के पास ड्राइविंग लाइसेंस होना अनिवार्य है, इसका ध्यान रखा जाए। ड्राइवर संघ अध्यक्ष ने भी नगर पंचायत अध्यक्ष की बातों पर सहमति जताते हुए नगर के विकास के लिए हर संभव योगदान देने की बात कही। उन्होंने कहा कि नगर को व्यवस्थित करने में हम भी अपना पूरा योगदान देंगे।

गौरतलब हैं कि नगर पंचायत अध्यक्ष द्वारा पहल कर नगर के बस स्टैंड में बने पुलिस सहायता केंद्र को भी खुलवाया गया। जिससे कि बस स्टैंड में लोगों को आवश्यक सुरक्षा सुविधाएं मिल सके और यात्रा करने वाली महिलाएं अपने आप को सुरक्षित महसूस कर सकें।

आश्रम से बाहर जाने का प्रयास करने वाले दो बच्चों को जिला प्रशासन ने परिजनों को सकुशल सौंपा

हरिभूमि न्यूज ►► सुकमा

केरलाल विकासखण्ड अंतर्गत संचालित पोंगाभेजी बालक आश्रम छात्रावास से दो बच्चों द्वारा परिसर से बाहर जाने का प्रयास किए जाने की जानकारी पर जिला प्रशासन द्वारा त्वरित संज्ञान लेकर आवश्यक सुरक्षा कदम उठाए गए। दोनों बच्चे जौरमपाल क्षेत्र में परिजनों के पास सुरक्षित पाए गए, जहां से उन्हें प्रशासन की निगरानी में पुनः लाकर उनके पालकों को सकुशल सुपूर्द कर दिया गया। प्राप्त जानकारी के अनुसार, उक्त दोनों बालक ग्राम चिंगावरम के निवासी हैं एवं पोंगाभेजी बालक आश्रम छात्रावास में अध्ययनरत हैं। छात्रावास से

व्यवस्थित तरीके से खड़ा करने, त्वच्छता बनाए रखने के लिए कहा। साथ ही नशे का सेवन कर गाड़ी न चलाने की समझाइश दी व यातायात के नियमों का पालन करने की अपील की। उन्होंने कहा कि ड्राइवरों

बाहर निकलने के उपरांत वे जौरमपाल पहुंच गए थे। जैसे ही प्रशासन को बच्चों के आश्रम से बाहर होने की सूचना प्राप्त हुई। कलेक्टर के निर्देशानुसार त्वरित एवं सतर्क कार्यवाही करते हुए संबंधित क्षेत्रीय अमल के सक्रिय किया गया तथा बच्चों की सुरक्षा सुनिश्चित की गई। प्रशासन द्वारा बच्चों को सुरक्षित रूप से उनके पालकों को सौंप दिया गया है। साथ ही आश्रम में बच्चों की देखरेख, निगरानी एवं अनुशासन व्यवस्था में संभावित लापरवाही के संबंध में आश्रम अधीक्षक से स्पष्टीकरण तलब किया गया है। यदि किसी भी स्तर पर लापरवाही पाई जाती है, तो संबंधित के विरुद्ध नियमानुसार आवश्यक प्रशासनिक कार्यवाही की जाएगी।

कलेक्टर ने दिए कार्यों में तेजी लाने के निर्देश

हरिभूमि न्यूज ►► सुकमा

कलेक्टर देवेश कुमार ध्रुव ने कलेक्ट्रेट कार्यालय के सभाकक्ष में नियद नेल्ला नार क्षेत्र के विकासात्मक कार्यों एवं शासन की योजनाओं की प्रगति की समीक्षा बैठक की। बैठक में मुख्यमंत्री विष्णुदेव साय की घोषणाओं की अद्यतन कार्यवाही की समीक्षा की गई एवं संबंधित विभागों को शीघ्र आवश्यक कार्यवाही सुनिश्चित करने के निर्देश दिए गए। कलेक्टर ने कहा कि शासन की मंशानुसार योजनाओं का लाभ अंतिम व्यक्ति तक पहुंचाना हमारी सर्वोच्च प्राथमिकता है। नियद नेल्ला नार क्षेत्र जैसे माओवाद प्रभावित अंचलों में शासन की कल्याणकारी योजनाएं विकास की नींव साबित हो रही हैं।



सभी अधिकारी संवेदनशीलता के साथ कार्य करें और समय-सीमा में लंबित प्रकरणों का निराकरण करें। उन्होंने अपने मैदानी भ्रमण में दिए निर्देश व जनदर्शन कार्यक्रमों के दौरान प्राप्त आवेदनों पर दिए गए निर्देशों की भी विभागवार समीक्षा की। उन्होंने कहा कि ऐसे आवेदनों पर त्वरित एवं प्रभावी कार्रवाई सुनिश्चित की जाए। कलेक्टर ने जिला शिक्षा अधिकारी को शत-प्रतिशत छात्र उपस्थिति, मध्याह्न

भोजन की गुणवत्तापूर्ण आपूर्ति, एवं समय पर पुस्तक वितरण सुनिश्चित करने के निर्देश। साथ ही किसानों को समय पर बीज कीट एवं अन्य कृषि इनपुट वितरण के निर्देश दिए गए। उन्होंने नियद नेल्ला नार क्षेत्र में शत-प्रतिशत राशन वितरण सुनिश्चित करने और मितानिनों के रिक्त पदों की शीघ्र पूर्ति करने के लिए चिन्हांकन एवं प्रक्रिया शुरू करने के निर्देश। उन्होंने बिजली, पानी, स्वास्थ्य जैसे मूलभूत सुविधाओं प्रदान के

साथ ही मैदानी अमलों को नियमित निरीक्षण करने की हृदायत दी। नियद नेल्ला नार क्षेत्र में योजनाओं के प्रभावी क्रियान्वयन एवं निरंतर निगरानी हेतु नोडल अधिकारियों की ड्यूटी निर्धारित की गई है। नोडल अधिकारियों को नियमित भ्रमण कर योजनाओं के लाभार्थियों से फीडबैक लेने व वास्तविक स्थिति की रिपोर्टिंग सुनिश्चित करने के निर्देश दिए गए। माओवाद मुक्त बड़ेसेटटी पंचायत को मॉडल पंचायत के रूप में विकसित किया जाना है। कलेक्टर ने सभी विभागों को बड़ेसेटटी पंचायत में हितग्राहियों को शत-प्रतिशत लाभ प्रदान करने एवं पंचायत को एक आदर्श इकाई के रूप में विकसित करने हेतु योजनाबद्ध कार्य करने के निर्देश दिए।

इंडियन नर्सिंग कॉसिल एवं छ.ग. नर्सस रजिस्ट्रेशन कॉसिल से मान्यता प्राप्त
प. दीनदयाल उपाध्याय स्मृति स्वास्थ्य विज्ञान एवं
आयुष विश्वविद्यालय से सम्बद्धता प्राप्त

बी.एस.सी. नर्सिंग
(04 वर्षीय पाठ्यक्रम)

प्रवेश योग्यता :
बारहवीं कक्षा उत्तीर्ण बायोलॉजी विषय

नर्सिंग प्रवेश परीक्षा 2025 में उत्तीर्ण
(शासन के नियम अनुसार स्कॉलरशिप की सुविधा)

भारत इंस्टीट्यूट ऑफ नर्सिंग
ग्राम-दानीटोला, पोस्ट-भैसबोड़
तहसील-डोंडी, जिला-बालोद (छ.ग.)
☎ 8349196676, 9300752200

✪ TEAM CREATIVE

खबर संक्षेप

समर्थ दुबे का आईएटी में 2196 रैंक

जगदलपुर। शहर के व्यवसायी दुर्गेश दुबे के होनहार बेटे समर्थ दुबे ने इंडियन इंस्टिट्यूट ऑफ



साइंस एजुकेशन एंड रिसर्च द्वारा आयोजित आईएटी 2025 की प्रवेश परीक्षा में आल इंडिया में 2196 रैंक

प्राप्त कर शहर एवं राज्य का नाम रौशन किया है।

इस साल आईएटी में 2 लाख परीक्षार्थी शामिल हुए थे।

आईआईटी की तरह आईआईएसईआर राष्ट्रीय महत्व का संस्थान हैं इसकी स्थापना विश्वस्तरीय रिसर्च सुविधाएं एवं योग्य वैज्ञानिक देश को उपलब्ध कराना है। समर्थ ने 10वें तक की पढ़ाई जगदलपुर डीपीएस से की है।

नशा मुक्त भारत एक युद्ध नशे के विरुद्ध हुआ कार्यक्रम



जगदलपुर। जिला प्रशासन के अन्तर्गत नशा मुक्त भारत एक युद्ध नशे के विरुद्ध राष्ट्रीय तम्बाकू नियंत्रण कार्यक्रम हुआ। जिला स्तरीय जन जागरूकता कार्यक्रम एवं चालानी कार्यवाही जिला टास्क फोर्स के सदस्यों तथा जिला कोर्टघा प्रवतन दल के सदस्यों द्वारा थाना प्रभारी बकावंड के डोमेन्द्र सिन्हा की उपस्थिति में किया गया। इसमें विनय कुमार शर्मा, नगरपालिका स्वास्थ्य निरीक्षक जगदलपुर मुन्नाराम शाहडिन्व, आरक्षक बकावंड जगत कश्यप, बकावंड शैलेन्द्र श्रीवास्तव, महिला एवं बाल विकास विभाग जगदलपुर डीडी मानिकपुरी, समाज कल्याण विभाग सुरेश पुराना, आबकारी विभाग निरीक्षक यूएस साहु, बकावंड के स्वास्थ्य पर्यवेक्षक दिनेश पराते की उपस्थित में यह कार्यक्रम एक युद्ध नशे के विरुद्ध सम्पन्न हुआ।

घर-घर भ्रमण में आरडी कीट से कर रहे मलेरिया जांच

हरिभूमि न्यूज : जगदलपुर

सामुदायिक स्वास्थ्य केन्द्र बकावंड में मुख्य चिकित्सा एवं स्वास्थ्य अधिकारी डॉ. संजय बसाक के निर्देश एवं खण्ड चिकित्सा अधिकारी डॉ. हरीश मरकाम के मार्गदर्शन में मलेरिया मुक्त बस्तर अभियान का बारहवां चरण बकावंड के आयुष्मान आरोग्य मंदिर सांवरा से शुरू किया गया। जिसमें घर-घर भ्रमण कर परिवार के प्रत्येक सदस्यों की मलेरिया जांच आरडी कीट से किया जा रहा है। अभियान 2 जुलाई से 31 जुलाई तक चालाया

मलेरिया मुक्ति अभियान का 12वां चरण बकावंड के सांवरा से शुरू



बासी भोजन न करने की सलाह

सामुदायिक स्वास्थ्य केन्द्र बकावंड के पर्यवेक्षक दिनेश पराते ने बताया कि घरों के आस पास साफ सफाई रखने एवं बासी भोजन न करने की सलाह दी जा रही है। मितानीओं द्वारा हाथ धोने की सातो तरीके घर-घर में महिला, पुरुषों के सिखाया जा रहा है। उल्टी दस्त के गंभीर मरीज मिलने पर प्राथमिक स्वास्थ्य केन्द्र में रेफर करने हेतु प्रेरित किया जा रहा है, जिन घरों में शुन्य से पांच वर्ष के बच्चों के परिजनों को 2 ओआरएस एवं 14 जिक की गोली दी जा रही है।

जनकपुरी में छप्पन भोग अर्पण के बाद प्रसाद लेने श्रद्धालुओं की लगी कतार

प्रभु जगन्नाथ स्वामी को किया गया छप्पन भोग का अर्पण

हरिभूमि न्यूज : जगदलपुर

बस्तर गोंचापर्व में बुधवार देर शाम प्रभु जगन्नाथ को छप्पन भोग का अर्पण किया गया। बस्तर गोंचा पर्व के रियासतकालीन परंपराानुसार सिरहासार स्थित गुडिचा मंदिर

- बस्तर गोंचा में रियासतकालीन परम्परा व पौराणिक मान्यताओं का हो रहा निर्वहन

जनकपुरी में 360 घर आरण्यक ब्राह्मण समाज के द्वारा भगवान जगन्नाथ स्वामी को प्रति वर्ष 56 भोग का अर्पण किया जाता है।

आरण्यक ब्राह्मण समाज के सदस्य आँकार पांडे के परिवार द्वारा पंडित शुभांशु पाढ़ी के माध्यम से पूरे विधि-विधान के साथ 56 भोग के अर्पण का पूजा विधान संपन्न करवाया गया। मान्यताओं के अनुसार जगन्नाथ स्वामी को लगाए जाने वाले 56 भोग का बड़ा माहात्म्य है। भगवान जगन्नाथ भगवान श्रीकृष्ण के अवतार माने



जाते है। भगवान श्रीकृष्ण मनुष्य के रूप में अवतरित हुए थे तदनुसार भगवान जगन्नाथ स्वामी की सेवा भी मनुष्य रूप में की जाती है। भगवान श्रीकृष्ण के गोवर्धन पर्वत धारण करने के लीला के साथ 56 भोग को जोड़कर देखा जाता है। भगवान को 56 भोग का अर्पण में 56 प्रकार के व्यंजन परोसे जाते हैं जिसे छप्पन भोग कहा जाता है।

भगवान जगन्नाथ को अर्पण किये जाने वाले 56 भोग रसगुल्ले से शुरू होकर दही, चावल, पूरी, पापड़ आदि से होते हुए इलायची पर जाकर खत्म होता है। शास्त्रसम्मत एवं पौराणिक मान्यताओं के अनुसार 56 भोग विधिवत 1615 संवत में सर्वप्रथम भगवान श्रीकृष्ण के श्रीगोवर्धन पर्वत धारण करने के सात दिनों बाद

मार्घशीर्ष शुक्ल पक्ष पूर्णिमा तिथि को भगवान श्रीकृष्ण को अर्पण किया गया था। लेकिन श्रद्धानुरूप भगवान श्रीहरि-जगन्नाथ-श्रीकृष्ण को 56 भोग का अर्पण किसी भी सुभक्सर पर किये जाने को मान्यता प्राप्त है। हिन्दू मान्यता के अनुसार भगवान श्रीहरि-जगन्नाथ-श्रीकृष्ण को एक दिन में आठ पहर अर्थात 8 बार भोग का अर्पण किया जाता है।

56 व्यंजनों को छप्पन भोग में शामिल कर भगवान को अर्पण किया जाता है।

छप्पन भोग में यह शामिल

प्रभु जगन्नाथ स्वामी को अर्पण किए जाने वाले छप्पन भोग में रसगुल्ला, चन्द्रकला, रबड़ी, शूली, दही, भात, दाल, चटनी, कढ़ी, साग-कढ़ी, मठरी, बड़ा, कोणिका, पूरी, खजरा, अवलेह, वाटी, सिखरिणी, मुरब्बा, मधुर, कषाय, तिक्त, कटु पदार्थ, अम्ल, खट्टा पदार्थ, शक्करपारा, घेवर, चिला, मालपुआ, जलेबी, मेसुब, पापड़, सोरा, मोहनथाल, लौंगपूरी, खुरमा, गेहूं दलिया, पारिखा, सोंपलघा, लड्डू, दुधीरूप, खीर, घी, मक्खन, मलाई, शुका, शहद, मोहनभोग, अचार, सूबत, मंडका, फल, लस्सी, मठ्ठा, पान, सुपारी व इलायची को शामिल किया गया है। प्रभु जगन्नाथ स्वामी को छप्पन भोग अर्पण के बाद जनकपुरी में प्रसाद पाने बड़ी संख्या में श्रद्धालु मौजूद थे।

शीतला मंदिर में शेड निर्माण के लिए विधायक ने दिए 10 लाख



हरिभूमि न्यूज ►► जगदलपुर

भाजपा प्रदेश अध्यक्ष एवं विधायक किरण देव एवं महापौर संजय पांडे ने शहर के अटल बिहारी वाजपेयी वार्ड में शीतला माता

- महापौर ने कहा विधायक के प्रयास पर शहर में हो रहा विकास कार्य

मंदिर में शेड निर्माण कार्य का भूमिपूजन किया। अटल बिहारी वाजपेई वार्ड में बस्तर विकास प्राधिकरण से शीतला माता मंदिर में

लागत 10 लाख रूपए से शेड निर्माण का विधायक ने भूमिपूजन किया। विधायक देव ने कहा कि शीतला माता मंदिर में शेड निर्माण की मांग क्षेत्र की जनता की वर्षों पुरानी मांग रही थी। जिस पर आज 10 लाख रूपए की लागत से शेड निर्माण किया जा रहा है। शीतला माता मंदिर में शेड निर्माण से मंदिर में आये श्रद्धालुओं को काफी सुविधा होगी। जनता के मांग के अनुरूप विकास कार्य किया जायेगा। विकास अनवरत जारी रहेगा। महापौर संजय पांडे ने कहा शीतला मंदिर में शेड निर्माण से क्षेत्र में लोगों को

काफी सुविधा होगी। इस दौरान निगम अध्यक्ष खेमसिंह देवांगन,विद्यारण तिवारी, एमआईसी सदस्य निर्मल पानीग्राही, सुरेश गुप्ता, संग्राम सिंह राणा, कलावती कसेर, संजय विश्वकर्मा, पूर्व जिला अध्यक्ष रूपसिंह मंडावी, पार्षद बसंती समरथ, पूनम सिन्हा, नरसिंह राव, मनोहर तिवारी, आर्यद सिंह, रितेश सिन्हा, सुब्बावर, योगेश ठाकुर, शशिनाथ पाठक, मेहेन्द्र सिंह, राजपाल कसेर, अभिजीत प्रताप सिंह, कार्यपालन अभियंता गोपाल भारद्वाज एवं वार्डवासी उपस्थित थे।

बारिश में भी पुल निर्माण कार्य में जुटे श्रमिक

हरिभूमि न्यूज : जगदलपुर

संभागीय मुख्यालय शहर के किनारे स्थित पुराने पुल के पास लोक निर्माण विभाग सेतु निर्माण की ओर

- दूसरी ओर सर्विस रोड अधूरा होने से लोग परेशान



सर्विस रोड जाने-आने में लोगों को परेशानी हो रही है। हाल ही में सेतु निर्माण के एसडीओ ने निर्माण कार्य का निरीक्षण किया। बताया जा रहा है कि बारिश के बावजूद श्रमिक पुल

निर्माण में जुटे हुए है।

समय में निर्माण कार्य पूरा करें

सेतु निर्माण संभाग जगदलपुर

के एसडीओ संतोष दास ने बताया कि पुल निर्माण के ठेकेदार को निर्देश दिया कि समय में निर्माण कार्य पूरा करें, अन्यथा नियमानुसार कार्रवाई की जाएगी।

रिक्त विकसित भूखंडों पर नई योजना लें : वर्मा



हरिभूमि न्यूज : जगदलपुर

हाऊसिंग बोर्ड जगदलपुर प्रक्षेत्र के अपर आयुक्त एचके वर्मा एवं उपायुक्त जीपी प्रजापति द्वारा हाल ही में दंतेवाड़ा स्थित अटल विहार

योजना चितलंक तथा संभागीय कार्यालय में रिक्त विकसित भूखंडों पर नई योजना लेने दंतेवाड़ा के कार्यपालन अभियंता पंकज मिश्रा को आवश्यक निर्देश दिए गए।



हरिभूमि न्यूज : जगदलपुर

राजीव भवन में प्रदेश कांग्रेस अध्यक्ष दीपक बैज ने 7 जुलाई को अखिल भारतीय कांग्रेस अध्यक्ष मल्लिकार्जुन खड्गे के रायपुर आगमन पर आयोजित किसन, जवान ,संविधान जनसभा कार्यक्रम को लेकर बस्तर संभाग स्तरीय बैठक ली। उन्होंने समस्त जिला प्रभारियों कांग्रेस पदाधिकारी व कार्यकर्ताओं से कार्यक्रम को लेकर विचार विमर्श किया। उन्होंने कहा कि लंबे समय बाद राष्ट्रीय अध्यक्ष का छत्तीसगढ़ आगमन हो रहा है इसलिए उनके आगमन को भव्य बनाने भारी संख्या में कांग्रेस जनों को उपस्थित रहना है। इस मौके पर विधायक लखेश्वर बघेल, पूर्व विधायक राजमन बेजाम, रेखचंद जैन , रवि घोष , सुशील मोर्य, प्रेमशंकर शुक्ला सहित अनेक कांग्रेसी मौजूद थे।

चिकित्सकों को गुलाब देकर किया सम्मान

हरिभूमि न्यूज : जगदलपुर

डॉक्टर दिवस के अवसर पर बस्तर जिला कांग्रेस कमेटी शहर अध्यक्ष सुशील मोर्य के नेतृत्व में कांग्रेस नेताओं ने महारानी अस्पताल पहुंचकर समस्त चिकित्सकों को पुष्पगुच्छ व गुलाब भेंट कर शुभकामनाएं दीं। सुशील मोर्य ने कहा डॉक्टरों ने अपनी निपुणता और परिश्रम से विशेष पहचान

बनाई है। वे वास्तव में स्वास्थ्य के रक्षक और मानवता के स्तंभ हैं। इस अवसर पर उपनेता प्रतिपक्ष कोमल सेना, महिला कांग्रेस अध्यक्ष लता निषाद,महामंत्री अल्लाफ उल्ला खान, बी ललिता राव,पार्षद शुभम यदु, लोकेश चौधरी,जस्टिन भवानी, युवा कांग्रेस उपाध्यक्ष संदीप दास, ज्योति राव,शादाब अहमद, आदर्श दलाई, उस्मान रजा, मोहसिन खान मौजूद रहे।

रिडेवलपमेंट स्कीम पर की चर्चा



जगदलपुर। बीजापुर कलेक्टर संवित मिश्रा से मुलाकात कर गृह निर्माण मंडल को निर्माण कार्य एवं रिडेवलपमेंट स्कीम हेतु अनुरोध कर चर्चा किया गया। कोकड़ापारा में अटल विहार योजना का कार्य शीघ्र चालू करने कलेक्टर द्वारा निर्देश दिए गए, पूर्व निर्मित कॉलोनी कोटपाल का निर्माण पूर्ण हो गया है, भवनों का आधिपत्य हितग्राहियों को शीघ्र दिया जाएगा। इस दौरान गृह निर्माण मंडल जगदलपुर प्रक्षेत्र के अपर आयुक्त एचके वर्मा, उपायुक्त जीपी प्रजापति एवं दंतेवाड़ा के कार्यपालन अभियंता पंकज मिश्रा शामिल रहे।



भावी चिकित्सकों व स्टाफ ने किया रक्तदान

हरिभूमि न्यूज : जगदलपुर

राष्ट्रीय चिकित्सक दिवस के अवसर पर महारानी अस्पताल में मंगलवार को रक्तदान शिविर का आयोजन डॉक्टर एसोसिएशन द्वारा किया गया। बस्तर संभाग के नवनियुक्त संयुक्त संचालक डॉ. महेश साडिया के मुख्य आतिथ्य और मुख्य चिकित्सा एवं स्वास्थ्य अधिकारी डॉ. संजय बसाक एवं नोडल अधिकारी डॉ. सी मैत्री के विशेष अतिथि में रक्तदान शिविर का समापन संपन्न हुआ। शिविर में शासकीय चिकित्सा महाविद्यालय डिमरापाल के भावी चिकित्सकों द्वारा भी बहु-

चक्रदार भाग लेते हुए रक्तदान किया गया। शिविर के समापन अवसर पर डॉ. श्रेयांश जैन के विशेष प्रयास से भाग लेने वाले एवं शिविर को सफल बनाने वाले डिमरापाल की टीम, महारानी अस्पताल के ब्लड बैंक की टीम और रक्तदाता चिकित्सक, स्टाफ के लोगों को प्रमाण पत्र वितरित किया गया। शिविर में विशेष रूप से अपना योगदान देने वालों को आईएमए की ओर से स्मृति चिन्ह भी भेंट किए गए। इस रक्तदान शिविर में ब्लड बैंक के डॉ. डीकेस रात्रे, महारानी अस्पताल सलाहकार डॉ. नीरज ओझा, बिपिन तिवारी और सभी साथी कर्मचारियों का विशेष सहयोग प्राप्त हुआ।

online Booking:-www.tripuryatra.com

Individual & Group Tour
Honeymoon Tours
School Collage Tour

25 जुलाई, 14 अगस्त, 11 सितंबर, 3 अक्टूबर,
13 नवंबर, 18 दिसंबर, 24 दिसंबर 2025 (10 दिन)

सुविधा ज्यादा सबसे कम राशि पर

नेपाल विदेश यात्रा

लुम्बिनी (भगवान बुद्ध का जन्म स्थान), काठमांडू (बुद्ध नैलकंठ, बुद्ध ल्हापू,
काठमांडू दरबार),पशुपतिनाथ, जनकपुर (सीता मैया का जन्म स्थान),

राशि-स्लीपर 13,500/- , 3 एसी 22,500/-, 2 एसी 25,500/-+ 5% GST

Since-2007

श्री त्रिपुर तीर्थ यात्रा सेवा समिति

संपर्क करें:-7354-411411